

38074 - کیا انزال کے بغیر مشیت زنی سے روزہ ٹوٹ جاتا ہے

سوال

کیا رمضان میں انزال کے بغیر مشیت زنی سے روزہ ٹوٹ جاتا ہے ؟

پسندیدہ جواب

الحمد لله.

مشیت زنی سے روزہ فاسد ہو جاتا ہے ، جو بھی یہ حرام کام کرے اس کے ذمہ اس دن کی قضاء اور اس عظیم گناہ سے توبہ کرنا ضروری ہے ۔

شیخ ابن باز رحمہ اللہ تعالیٰ کہتے ہیں :

روزے کی حالت میں اگر عمدا مشیت زنی کی جائے اور منی کا اخراج ہو جائے تو روزہ باطل ہو جاتا ہے ، اس لیے اسے فرضی روزہ کی قضاء کرنا ہوگی اور اس کے ساتھ ساتھ اللہ تعالیٰ سبحانہ و تعالیٰ کے ہاں توبہ بھی کرے ۔

کیونکہ مشیت زنی عام حالت میں بھی حرام ہے چہ جائیکہ روزے کی حالت میں ، آج کل لوگ اسے سری عادت کا نام بھی دیتے ہیں ۔ اھ

دیکھیں : فتاویٰ الشیخ ابن باز (15 / 267) ۔

اور شیخ ابن عثیمین رحمہ اللہ تعالیٰ کا کہنا ہے :

جب روزے دار مشیت زنی کرے اور انزال ہو جائے تو اس کا روزہ ٹوٹ جاتا ہے ، لہذا اس پر اس دن کی قضاء واجب ہے نہ کہ کفارہ ، کیونکہ کفارہ تو صرف جماع کی بنا پر واجب ہوتا ہے ، اس کے علاوہ اسے اپنے فعل پر توبہ کی کرنی چاہیے ۔ دیکھیں : فتاویٰ ارکان اسلام صفحہ (478) ۔

لہذا جب وہ مشیت زنی کرے اور انزال ہو جائے تو روزہ ٹوٹ جائے گا لیکن اگر انزال نہ ہو تو پھر روزہ نہیں ٹوٹے گا ۔

شیخ ابن عثیمین رحمہ اللہ تعالیٰ نے شرح ممتع میں کہا ہے :

اگر انزال کے بغیر مشیت زنی کی تو اس کا روزہ نہیں ٹوٹے گا ۔ اھ

دیکھیں : الشرح الممتع (6 / 388) ۔

واللہ اعلم ۔